

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-06-2026

MIDDAY: 1.20 TO 1.30

Day: FRIDAY

National News

આકાશવાણી સમાચાર સોનલ પરમાર વાંચે છે.

1. ભારતે પેક્સ સિલિકા સમિટમાં AI ટેકનોલોજીને સશક્ત બનાવવા માટે અમેરિકાના નેતૃત્વ હેઠળની પહેલ પર હસ્તાક્ષર કર્યા.
2. કેન્દ્રીય ગૃહમંત્રી અમિત શાહે માદક પદાર્થના દૂષણને રાષ્ટ્રીય સુરક્ષા, તેમજ દેશના ભવિષ્ય માટે જોખમી ગણાવ્યું.
3. કેન્દ્રીય ઉદ્યોગ મંત્રી પીયૂષ ગોયલે લંડનમાં બ્રિટનના ઉદ્યોગ મંત્રી સાથે વાતચીત કરી.
4. શ્રી રામ જન્મભૂમિ ટ્રસ્ટ દાન કેસમાં આઠ આરોપીઓની ધરપકડ.
5. વેનેઝુએલામાં બે શક્તિશાળી ભૂકંપમાં મૃત્યુઆંક વધીને 235 થયો.
6. ભારત આજે આયર્લેન્ડ સામે બે મેચની T20 આંતરરાષ્ટ્રીય ક્રિકેટ શ્રેણીની પહેલી મેચ રમશે.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો...

INDIA - PAX SILICA SUMMIT

અમેરિકામાં આયોજિત બીજા પેક્સ સિલિકા શિખર સંમેલનમાં , ભારતે 34 અન્ય દેશો સાથે , કૃત્રિમ બુદ્ધિમત્તા ટેકનોલોજીને સશક્ત બનાવવા માટે અમેરિકાના નેતૃત્વ હેઠળની પહેલ પર હસ્તાક્ષર કર્યાં.

અમેરિકાના આર્થિક બાબતોના વિદેશમંત્રી જેકબ હેલબર્ગે જણાવ્યું કે , AI સમિટમાં ભાગ લેનારા દેશોએ AI યુગ માટે વૃદ્ધિ અને નવીનતા તરફી નિયમનકારી અભિગમને સમર્થન આપ્યું છે.

ભારતનું પ્રતિનિધિત્વ ઇલેક્ટ્રોનિક્સ અને માહિતી ટેકનોલોજી મંત્રાલયના સચિવ એસ. કૃષ્ણન અને ભારતીય ઉદ્યોગના પ્રતિનિધિઓએ કર્યું હતું.

PM-MAXIMA

પ્રધાનમંત્રી નરેન્દ્ર મોદીએ ગઈકાલે નેધરલેન્ડ્સના રાણી મેક્સિમા સાથે મુલાકાત કરી અને ચર્ચા કરી હતી કે , ભારતની ડિજિટલ જાહેર માળખાગત સુવિધાઓ આધારિત ક્રાંતિ નાણાકીય સેવાઓને કેવી રીતે વધુ સુલભ અને સસ્તી બનાવી રહી છે. તેમણે કહ્યું કે , આ પ્રયાસ જીવનની સરળતામાં સુધારો કરી રહ્યો છે અને મોટા પાયે લોકોને સશક્ત બનાવી રહ્યો છે.

સાંભળીએ આ અંગે એક એહવાલ.....

VC- KK SHARMA

VP - NASHA MUKT BHARAT

ઉપરાષ્ટ્રપતિ સી.પી. રાધાકૃષ્ણને આજે નશા મુક્ત ભારત નિર્માણના સંકલ્પને ફરીથી મજબૂત બનાવવાનું આહ્વાન કર્યું.

સોશિયલ મીડિયા સંદેશમાં , શ્રી રાધાકૃષ્ણને આ ચળવળને સક્રિયપણે આગળ ધપાવી રહેલી યુનિવર્સિટીઓ, શૈક્ષણિક સંસ્થાઓ અને સંગઠનોની પ્રશંસા કરી.

SHAH- NCORD MEETING

કેન્દ્રીય ગૃહમંત્રી અમિત શાહે આજે માદક પદાર્થ સામે સંયુક્ત લડતનું આહ્વાન કરતા કહ્યું કે , માદક પદાર્થનું દૂષણ રાષ્ટ્રીય સુરક્ષા , સામાજિક સ્થિરતા, આર્થિક હિતો અને યુવાનો તેમજ દેશના ભવિષ્ય માટે જોખમી છે.

તેમણે આધ્યાત્મિક નેતાઓ, યુવાનો અને માતાઓને આ યુદ્ધ જીતવા માટે એક જ મંચ પર આવવા વિનંતી કરી. શ્રી શાહે નવી દિલ્હીમાં નાર્કો-કોઓર્ડિનેશન સેન્ટરની 10મી ઉચ્ચ સ્તરીય બેઠકને સંબોધિત કરતી વખતે આ વાત કહી.

BYTE: AMIT-SHAH-NARCOTICS

GOYAL – BRITAIN

કેન્દ્રીય ઉદ્યોગ મંત્રી પીયૂષ ગોયલે લંડનમાં બ્રિટનના ઉદ્યોગ મંત્રી પીટર કાયલ સાથે વાતચીત કરી. શ્રી ગોયલે સોશિયલ મીડિયા સંદેશમાં કહ્યું કે , ભારત અને બ્રિટન વચ્ચે વેપાર અને આર્થિક સહયોગ વધારવાની તકો પર ચર્ચા કરવામાં આવી હતી.

શ્રી ગોયલે જણાવ્યું કે , ભારત અને બ્રિટન વચ્ચે વ્યાપક આર્થિક અને વેપાર કરાર 15 જુલાઈથી અમલમાં આવશે. સામાજિક સુરક્ષા પર ડબલ કોન્ટ્રીબ્યુશન કન્વેન્શન પણ અમલમાં આવશે.

CHOUHAN UTTARAKHAND VISIT

કેન્દ્રીય કૃષિ અને ખેડૂત કલ્યાણ મંત્રી શિવરાજ સિંહ ચૌહાણ આજે ઉત્તરાખંડના રુદ્રપુરમાં 'ખેત બચાવો અભિયાન ' કાર્યક્રમમાં ખેડૂતો સાથે વાતચીત કરશે. આ મુલાકાત દરમિયાન , તેઓ વિવિધ વિસ્તારોની મુલાકાત લઈ પાકની સ્થિતિનું મૂલ્યાંકન કરશે અને ખેતી સંબંધિત વિવિધ મુદ્દાઓ પર ખેડૂતો સાથે ચર્ચા કરશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો.

આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

AYODHYA FIR ARREST

શ્રી રામ જન્મભૂમિ તીર્થ ક્ષેત્ર દાન કેસમાં દાખલ કરાયેલી પહેલી FIRમાં ઉત્તરપ્રદેશ પોલીસે આઠ લોકોની ધરપકડ કરી છે. મુખ્યમંત્રી યોગી આદિત્યનાથના નિર્દેશ પર રચાયેલી ખાસ તપાસ ટુકડી - SAT દ્વારા કરવામાં આવેલી ભલામણો બાદ આ FIR દાખલ કરવામાં આવી હતી. ટ્રસ્ટના સભ્ય કૃષ્ણમોહનની લેખિત ફરિયાદ પર શ્રી રામ જન્મભૂમિ પોલીસ સ્ટેશનમાં આ કેસ નોંધવામાં આવ્યો હતો.

FIRમાં અવિનાશ શુક્લા , અનુકલ્પ મિશ્રા , લલકુશ મિશ્રા , સહિત અન્ય અજાણ્યા આરોપીઓનો સમાવેશ થાય છે. લખનૌના ડિવિઝનલ કમિશનર વિજય વિશ્વાસ પંતની આગેવાની હેઠળની SAT એ મંગળવારે સરકારને પોતાનો પ્રારંભિક અહેવાલ સુપરત કર્યો હતો , જેમાં આ મામલે કડક ભલામણો કરવામાં આવી હતી. ત્યારબાદ ગઈકાલે FIR નોંધવામાં આવી હતી.

PM MANN KI BAAT

પ્રધાનમંત્રી નરેન્દ્ર મોદી આ રવિવારે આકાશવાણી પર મન કી બાત કાર્યક્રમમાં દેશ અને વિદેશના લોકો સાથે પોતાના વિચારો રજૂ કરશે. આ માસિક રેડિયો કાર્યક્રમનો 135મી કડી હશે.

આ કાર્યક્રમ સમગ્ર આકાશવાણી અને દૂરદર્શન નેટવર્ક , AIR ન્યૂઝ વેબસાઇટ અને ન્યૂઝોનએર મોબાઇલ એપ્લિકેશન પર પ્રસારિત કરવામાં આવશે. તે AIR ન્યૂઝ, DD ન્યૂઝ, PMO અને માહિતી અને પ્રસારણ મંત્રાલયની યુટ્યુબ ચેનલો પર પણ લાઇવ-સ્ટ્રીમ કરવામાં આવશે. હિન્દી પ્રસારણ પછી તરત જ આકાશવાણી આ કાર્યક્રમને પ્રાદેશિક ભાષાઓમાં પ્રસારિત કરશે. નાગરિકો પોતાના સૂચનો અને મંતવ્યો આજે રાત્રે 12 વાગ્યા સુધી મોકલી શકશે.

IMF

આંતરરાષ્ટ્રીય નાણાકીય ભંડોળએ જણાવ્યું કે, ઈરાન સંઘર્ષ અને ઉર્જાના ઊંચા ભાવોની આર્થિક અસર છતાં ભારત વૈશ્વિક આર્થિક વિકાસનો મુખ્ય ચાલક બની રહ્યું છે. IMFના સંદેશાવ્યવહાર વિભાગના ડિરેક્ટર , જુલી કોઝેકે જણાવ્યું હતું કે , બાહ્ય અવરોધો છતાં , મજબૂત સ્થાનિક માંગ દ્વારા સમર્થિત , ભારતનું અર્થતંત્ર સ્થિતિસ્થાપક રહ્યું છે.

સાંભળીએ એક અહેવાલ..

VC- MUKESH-IMF

VENEZUELA

વેનેઝુએલામાં બે શક્તિશાળી ભૂકંપમાં મૃત્યુઆંક વધીને 235 થયો છે. એક હજાર 500થી વધુ લોકો ઘાયલ થયા છે. ગઈકાલે રાજધાની નજીક આવેલા ભૂકંપ પછી રાહત અને બચાવ કાર્ય પૂર જોશમાં ચાલી રહ્યું છે.

પહેલા 7.2 તીવ્રતાના ભૂકંપના બાદ 7.5 તીવ્રતાનો વધુ શક્તિશાળી ભૂકંપ આવ્યો , જેનાથી પરિસ્થિતિ વધુ ગંભીર બની છે. દેશના કાર્યકારી રાષ્ટ્રપતિ, ડેલ્સી રોડ્રિગ્ઝે, કટોકટીની સ્થિતિ જાહેર કરી છે.

સાંભળીએ આ અંગે એક અહેવાલ.....

VC- AMISHA

CRICKET

ક્રિકેટમાં, ભારત આજે બેલજાસ્ટમાં આયર્લેન્ડ સામે બે મેચની T20 આંતરરાષ્ટ્રીય ક્રિકેટ શ્રેણીની પહેલી મેચ રમશે. આ મેચ ભારતીય સમય મુજબ સાંજે 6 વાગ્યે શરૂ થશે.

ભારતીય ટીમનું નેતૃત્વ શ્રેયસ ઐયર કરશે. ટીમમાં 15 વર્ષીય બેટ્સમેન વૈભવ સૂર્યવંશીનો પણ સમાવેશ થાય છે. આયર્લેન્ડનું નેતૃત્વ લોર્ડન ટકર કરશે. શ્રેણીની બીજી અને અંતિમ T20 આંતરરાષ્ટ્રીય મેચ રવિવારે રમાશે.

ASHURA-E-MUHARRAM

આજે દેશના વિવિધ ભાગોમાં મોહરમનો તહેવાર મનાવવામાં આવી રહ્યો છે. આ દિવસ પયગંબર મુહમ્મદના પૌત્ર હઝરત ઇમામ હુસૈન અને તેમના સાથીઓની શહાદતની યાદમાં ઉજવવામાં આવે છે . પ્રધાનમંત્રી નરેન્દ્ર મોદીએ આજે મોહરમ નિમિત્તે હઝરત ઇમામ હુસૈનના બલિદાનને યાદ કર્યા.